

ပြည်ထောင်စုသမ္မတမြန်မာနိုင်ငံတော်အစိုးရ
စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန
မြေဩဇာကော်မတီ

အမိန့်ကြော်ငြာစာအမှတ် (၄ /၂၀၂၀)
၁၃၈၁ ခုနှစ်၊ ကဆုန်လဆန်း ၈ ရက်
(၂၀၂၀ ပြည့်နှစ်၊ ဧပြီလ ၂၉ ရက်)

မြေဩဇာမှတ်ပုံတင်လျှောက်ထားရာတွင် ထုပ်ပိုးပစ္စည်းနှင့်ပတ်သက်၍
လိုက်နာရမည့်အချက်များ ထုတ်ပြန်ကြေညာခြင်း

၁။ မြေဩဇာကော်မတီသည် အရည်အသွေးနှင့် စံချိန်စံညွှန်းပြည့်မီသော မြေဩဇာများ အား စိုက်ပျိုးထုတ်လုပ်သူ တောင်သူလယ်သမားများ သုံးစွဲနိုင်ရေးနှင့် မြေဩဇာလုပ်ငန်း လုပ်ကိုင်သူ လုပ်ငန်းရှင်များ မြေဩဇာထုတ်လုပ်ခြင်း၊ ပြည်တွင်းသို့တင်သွင်းခြင်း၊ ပြည်ပသို့ တင်ပို့ခြင်းလုပ်ငန်းများ ဆောင်ရွက်ရေးအတွက် မြေဩဇာဥပဒေ၊ လုပ်ထုံးလုပ်နည်းများ နှင့်အညီ ဆောင်ရွက်လျက်ရှိရာတွင် မြေဩဇာဥပဒေပုဒ်မ ၄၈(ခ) နှင့် မြေဩဇာဥပဒေဆိုင်ရာ လုပ်ထုံး လုပ်နည်းများ အပိုဒ် ၅၈ အရ အပ်နှင်းထားသော လုပ်ပိုင်ခွင့်ကို ကျင့်သုံး၍ ဤအမိန့်ကြော်ငြာစာ ကို ထုတ်ပြန်လိုက်သည်။

၂။ မြေဩဇာလုပ်ငန်း လုပ်ကိုင်သူသည် မြေဩဇာမှတ်ပုံတင် လျှောက်ထားရာ၌ ထုပ်ပိုး ပစ္စည်းများပေါ်တွင် အောက်ဖော်ပြပါ အချက်များအတိုင်း လိုက်နာဆောင်ရွက်ရမည်။

(က) မြေဩဇာလုပ်ကိုင်သူများသည် ကုန်စည်အမှတ်တံဆိပ်နှင့် အမျိုးအမည်၊ အသားတင် အလေးချိန်၊ ထားသိုသိမ်းဆည်းမှုအညွှန်း၊ ရွက်ဖျန်းမြေဩဇာနှင့် ဇီဝမြေဩဇာ များတွင် သုံးစွဲရန်အညွှန်းနှင့် သတိပြုရန်အချက်များကို ၂၀၂၀ ပြည့်နှစ်၊ ဇန်နဝါရီလ (၁) ရက်မှစ၍ မြန်မာဘာသာဖြင့်ဖြစ်စေ၊ မြန်မာနှင့် အခြားဘာသာ တွဲလျက်ဖြစ်စေ ဖော်ပြ ရမည်။

(ခ) မြေဩဇာများကို ပြည်ပမှ တင်သွင်းရာ၌ တင်သွင်း မှတ်ပုံတင်အမှတ်(တသ)နှင့် တင်သွင်းသူ/ ဖြန့်ဖြူးရောင်းချသူအမည် (Importer/ Distributor Name)၊ ပြည်ပမှ ကုန်ကြမ်းတင်သွင်းရာ၌ တင်သွင်း မှတ်ပုံတင်အမှတ် (တသက) ဖော်ပြရန်နှင့် ပြည်တွင်းထုတ်လုပ် မြေဩဇာဖြစ်ပါက ထုတ်လုပ် မှတ်ပုံတင်အမှတ် (ထလ)နှင့် ထုတ်လုပ်သူ/ဖြန့်ချိသူအမည် (Manufacturer/ Distributor Name) များ ဖော်ပြရမည်။

(ဂ) ပါဝင်သည့် အပင်အာဟာရဓာတ်ရာခိုင်နှုန်း (Percentage of Plant Nutrient)/ အရည် အသွေးအာမခံချက် (Quality Assurance) ဖော်ပြရမည်။

(ဃ) Compound Fertilizer များတွင် သုံးစွဲရန်အညွှန်းကို ထုပ်ပိုးပစ္စည်းအိတ်အတွင်း၌ သီးခြားထည့်သွင်း ဖော်ပြရမည်။


(c) ဇီဝမြေဩဇာများတွင် ထုတ်လုပ်သည့်ရက်စွဲနှင့် သက်တမ်းကုန်ဆုံးသည့်ရက်စွဲ တို့ကိုဖော်ပြရမည်။

(လှကျော်)
ဥက္ကဋ္ဌ
မြေဩဇာကော်မတီ

စာအမှတ်၊ မြေဩဇာ/၂၀၁၉-၂၀၂၀(၆၅၄)
ရက်စွဲ၊ ၂၀၂၀ ပြည့်နှစ်၊ ဧပြီလ ၂၉ ရက်

ဖြန့်ဝေခြင်း

စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန၊ ပြည်ထောင်စုဝန်ကြီးရုံး
မြေဩဇာကော်မတီဝင်များအားလုံး
မြေဩဇာဆိုင်ရာနည်းပညာကော်မတီဝင်များအားလုံး
ညွှန်ကြားရေးမှူးချုပ် } မြန်မာနိုင်ငံပြန်တမ်းအပိုင်း(၁)တွင်
ပုံနှိပ်ရေးနှင့်ထုတ်ဝေရေးဦးစီးဌာန } ထည့်သွင်းကြေညာပေးပါရန်။
ဒုတိယညွှန်ကြားရေးမှူးချုပ်များအားလုံး၊ စိုက်ပျိုးရေးဦးစီးဌာန
ညွှန်ကြားရေးမှူးများအားလုံး၊ စိုက်ပျိုးရေးဦးစီးဌာန
တိုင်းဒေသကြီး/ပြည်နယ်ဦးစီးမှူးများအားလုံး၊ စိုက်ပျိုးရေးဦးစီးဌာန


(ဒေါက်တာရဲတင့်ထွန်း)
အတွင်းရေးမှူး
မြေဩဇာကော်မတီ
rae